

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 11.08.2024

సమయం 18.10 గంటలు

ముఖ్యాంశాలు

1. అధిక దిగుబడినిస్తూ , ప్రతికూల వాతావరణ పరిస్థితులను తట్టుకోగలిగే పోషకవిలువలు గల 109 రకాల వంగడాలను ప్రధానమంత్రి నరేంద్ర మోదీ ఈరోజు న్యూఢిల్లీలో విడుదల చేశారు.
2. ప్రతి ఏటా 6 లక్షల ఎకరాలకు సాగునీటిని అందించేందుకు ప్రభుత్వం చర్యలు తీసుకుంటుందని నీటిపారుదల శాఖ మంత్రి ఉత్తమ కుమార్ రెడ్డి అన్నారు.
3. భారత స్వాతంత్ర్య పోరాట చరిత్ర గురించి యువతకు అవగాహన కల్పించాల్సిందిగా కేంద్ర మంత్రి జి. కిషన్ రెడ్డి ప్రజలకు విజ్ఞప్తి చేశారు.
4. జూన్ లో వాయిదా పడ్డ నీట్ పిజి ప్రవేశ పరీక్ష 2024 ఈ రోజు జరిగింది.

## PM CROPS:

అధిక దిగుబడిని స్తూ, ప్రతికూల వాతావరణ పరిస్థితులను తట్టుకోగలిగే పోషకవిలువలు గల 109 రకాల వంగడాలను ప్రధానమంత్రి నరేంద్ర మోదీ ఈరోజు న్యూఢిల్లీలోని భారత వ్యవసాయ పరిశోధన సంస్థలో విడుదల చేశారు. విడుదల చేసిన 109 రకాల్లో 34 పొడి పంటలు, 27 ఉద్యాన పంటలు కలిపి 61 పంటలు ఉన్నాయి. ఈ పొడి పంటల్లో పప్పు ధాన్యాలు, పశుగ్రాస పంటలు, నూనెగింజలు, పప్పుధాన్యాలు, చెరకు, పత్తి, నార వంటి ఇతర పంటలతో సహా వివిధ తృణధాన్యాల విత్తనాలను విడుదల చేశారు. ఉద్యానవన పంటల్లో వివిధ రకాల పండ్లు, కూరగాయలు, దుంపలు, సుగంధ ద్రవ్యాలు, పువ్వులు, ఔషధ మొక్కలు ఉన్నాయి. ఈ సందర్భంగా ప్రధాన మంత్రి మాట్లాడుతూ వ్యవసాయ ఉత్పత్తుల విలువ జోడింపు ఆవశ్యకత గురించి ప్రస్తావించారు

(NSD)

## ఉత్తమ్ - సీతారామ ప్రాజెక్టు:

భద్రాద్రి కొత్త గూడెం జిల్లాలో సీతారామ ప్రాజెక్టు పూర్తి స్థాయి ట్రయల్ రన్ ఈ రోజు ప్రారంభమైంది. ములకలపల్లి మండలం పూసుగూడెం లో, కమలాపురం లో ప్రాజెక్టు పంపు హౌజ్ మోటార్ల ట్రయల్ రన్లను నీటిపారుదల శాఖ మంత్రి ఉత్తమ్ కుమార్ రెడ్డి ఈ రోజు ప్రారంభించారు. మంత్రులు పొంగులేటి శ్రీనివాస్ రెడ్డి, తుమ్మల నాగేశ్వరరావు కూడా ఈ కార్యక్రమంలో పాల్గొని గోదావరి జలాలకు ప్రత్యేక పూజ నిర్వహించారు. ఈ సందర్భంగా మంత్రి ఉత్తమ్ కుమార్ రెడ్డి

మట్లాడుతూ ఈ నెల 15 వ తేది న స్వాతంత్ర్య దినోత్సవం రోజున ముఖ్యమంత్రి రేవంత్ రెడ్డి సీతారామ ప్రాజెక్టును ప్రారంభిస్తార ని తెలిపారు. ప్రతి ఏటా 6 లక్షల ఎకరాలకు నీటిని అందించేందుకు ప్రభుత్వం ముందుకు కదులుతుందని అన్నారు. 2026 ఆగస్టు 15 నాటికి సీతారామ ప్రాజెక్టు ఆయకట్టు కింద ప్రతి ఎకరాకు నీటిని అందిస్తామని చెప్పారు.

(NSD)

**ADD - UTTAM:**

అలాగే ఆగస్టు 15 న వైరాలో నిర్వహించే భహిరంగ సభలో ముఖ్యమంత్రి రేవంత్ రెడ్డి 1 లక్ష 50 వేల రూపాయల నుండి 2 లక్షల రూపాయల వరకు రుణాలను మాఫీ చేస్తారని మంత్రి ఉత్తమ్ కుమార్ రెడ్డి వెల్లడించారు.

**BYTE**

(BCM)

**కిషన్ రెడ్డి:**

కేంద్ర మంత్రి జి. కిషన్ రెడ్డి ఈ రోజు తిరంగ ర్యాలీని హైదరాబాద్ లోని రాంనగర్ చౌరస్తాలో ప్రారంభించారు. ఈ సందర్భంగా మాట్లాడుతూ , భారత స్వాతంత్ర్య పోరాట చరిత్రను యువతకు భోదిస్తూ దేశ సమైక్యతా సమగ్రతలను కాపాడవలసిందిగా ప్రజలకు విజ్ఞప్తి చేశారు. తిరంగ ర్యాలీలో ప్రజ లందరూ ఉత్సాహంగా పాల్గొ నాలని ప్రతి ఒక్కరూ తమ ఇళ్లపై జాతీయ పతాకాన్ని

ఎగురవేయాలని పిలుపునిచ్చారు. భారతీయ జనతా యువ మోర్చా ఆధ్వర్యంలో దేశ వ్యాప్తంగా తిరంగ యాత్రను నిర్వహిస్తున్నట్టు కిషన్ రెడ్డి తెలిపారు.

(మహేష్)

**బండి సంజయ్:**

సాహసోపేత నిర్ణయాలకు ప్రధాన మంత్రి నరేంద్ర మోదీ కేరాఫ్ అడ్డన్ అని కేంద్ర హోం శాఖ సహాయ మంత్రి బండి సంజయ్ కుమార్ అన్నారు. ఈ రోజు ఆయన కరీంనగర్ లోని రేకుర్తి, డిల్లీ డిఫెన్స్ అకాడమీలో జరిగిన ప్రెషర్స్ డే లో ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ సైన్యంలో, నావికా దళంలో, వైమానిక దళంలో పని చేయడం అంటే దేశం కోసం పనిచేయడమేనని అన్నారు. ప్రధాన మంత్రి నరేంద్ర మోదీ దూరదృష్టితో ప్రవేశ పెట్టిన అగ్నిపథ్ పథకంపై విపక్షాలు రాద్ధాంతం చేయడాన్ని విమర్శించారు. అనంతరం కరీంనగర్ జిల్లా మానుకొండూర్ నియోజక వర్గం తిమ్మాపూర్ లో జాతీయ ఉపాధి హామీ పథకం నిధులతో చేపట్టిన సిసి రోడ్ల ప్రారంభోత్సవంలో పాల్గొన్నారు.

(పిటిసి - కరీంనగర్)

**యాడ్ - బండి సంజయ్:**

మానుకొండూర్ లోని రైతు ప్రగతి పరస్పర వ్యవసాయ సహకార సమితి ఆధ్వర్యంలో నెలకొల్పిన ఇటీబుల్ టీ కప్ప పరిశ్రమను కూడా బండి సంజయ్ ప్రారంభించారు.

(పిటిసి-కరీంనగర్)

**NEET:**

ఈ రోజు నీట్ పిజి ప్రవేశ పరీక్ష నిర్వహించారు. కంప్యూటర్ ఆధారిత ఈ ప్రవేశ పరీక్షను 2 షిఫ్టుల్లో నేషనల్ బోర్డ్ ఆఫ్ ఎగ్జామ్స్ ఇన్ మెడికల్ సైన్సెస్ నిర్వహించింది. ఈ పరీక్షకు 2 లక్షలకు పైగా విద్యార్థులు హాజరయ్యారు. జూన్ లో నిర్ధారిత తేదీన పరీక్ష జరగడానికి ఒక్క రోజు ముందు వాయిదా పడింది.

(NSD)

**SUSPENSION:**

నిర్మల్ జిల్లా ఖానాపూర్ సామాజిక ఆసుప్రతిలో గడువు తీరిన మందులను వినియోగించిన ఘటనలో ఇద్దరు ఉద్యోగులను సస్పెండ్ చేశారు. మరో ఐదగురు ఉద్యోగులకు మెమో జారీ చేశామని జిల్లా కలెక్టర్ అభిలాష అభినవ్ తెలిపారు.

(పిటిసి)

**BHATTI:**

పట్టదల ఉంటే విజయం ఎలా సాధించగలరో అన్నదానికి సినీ నటుడు మోహన్ బాబు జీవితమే ఒక ఉదాహరణ అని తెలంగాణ ఉప ముఖ్యమంత్రి మల్లు భట్టి విక్రమార్క అన్నారు. ఆయన ఈ రోజు చంద్రగిరిలోని మోహన్ బాబుకు చెందిన శ్రీ విద్యానికేతన్ విశ్వ విద్యాలయంలో జరిగిన స్నాతకోత్సవంలో పాల్గొన్నారు.

అంతకు ముందు భట్టి విక్రమార్క తిరుమల శ్రీ వెంకటేశ్వర స్వామిని దర్శించు కొని స్వామి వారి సుప్రభాత సేవలో పాల్గొన్నారు.

(DESK)

**గోల్డ్:**

ఒక కోటిరూపాయలకు పైగా విలువైన 1390 గ్రాముల బంగారాన్ని అక్రమంగా తీసుకువస్తున్న ప్రయాణికుడిని నుంచి రాజీవ్ గాంధీ అంతర్జాతీయ విమానాశ్రయంలో డైరెక్టరేట్ ఆఫ్ రెవెన్యూ ఇంటిలిజెన్స్ అధికారులు స్వాధీనపరుచుకున్నారు. మొన్న దుబాయ్ నుండి హైదరాబాద్ చేరుకున్న ఈ ప్రయాణికుడుని డిఆర్ఐ అధికారులు పట్టుకున్నారు. అతని ఎడమ కాలి షూలోనూ, బ్యాగులోను బంగారాన్ని దాచిపెట్టినట్లు గుర్తించారు.

(PN)

**NLG-PLANTS:**

వనమహోత్సవంలో భాగంగా నల్గొండ జిల్లా, మిర్యాలగూడ పట్టణం అవంతిపురంలో జిల్లా కలెక్టర్ సి. నారాయణ రెడ్డి, స్థానిక ఎమ్మెల్యే బత్తుల లక్ష్మారెడ్డి మొక్కలు నాటారు. ఈ సందర్భంగా కలెక్టర్ మాట్లాడుతూ మిర్యాలగూడ పరిసర ప్రాంతాల్లో కర్మాగారాలు ఉన్నందున కాలుష్య నివారణకు మొక్కలు నాటవలసిన అవసరం ఉందని అన్నారు.

(పిటిసి-నల్గొండ)

**మాస్ సూస్:**

తెలంగాణలో నైరుతి రుతుపవనాల ప్రభావం సాధారణంగా ఉంది. రానున్న వారం రోజుల్లో రాష్ట్రంలో అక్కడక్కడ తేలికపాటి నుండి ఒక మాదిరి వర్షాలు కురుస్తాయని హైదరాబాద్ లోని వాతావరణ కేంద్రం తెలిపింది.

(డెస్క్)

**KAVITHA:**

డిల్లీ లిక్కర్ స్కామ్ కేసులో తీహార్ జైలులో జుడిష్ కస్టడీలో ఉన్న బిఆర్ఎస్ ఎంఎల్ సి కల్వకుంట్ల కవిత దాఖలు చేసిన బెయిల్ పిటిషన్ పై సుప్రీం కోర్టు రేపు విచారించనుంది. జస్టిస్ బిఆర్ గవయ్, జస్టిస్ కెవి విశ్వనాథన్ లతో కూడిన వినభ్య ధర్మాశన ఈ కేసును విచారించనుంది. కల్వకుంట్ల కవితను ఎన్ఫోర్స్మెంట్ డైరెక్టోరేట్ మార్చి 15 న అలాగే కేంద్ర దర్యాప్తు సంస్థ సిబిఐ ఏప్రిల్ 11న అరెస్టు చేశాయి.

(DESK)

**KTR:**

తెలంగాణ బ్రాండ్ ఇమేజ్ ను దెబ్బతీసే విధంగా ముఖ్యమంత్రి రేవంత్ రెడ్డి మాట్లాడుతున్నారని బీఆర్ఎస్ కార్యనిర్వహక అధ్యక్షుడు తారక రామారావు ఆరోపించారు. దేశంలోనే అత్యధిక తలసరి ఆదాయంతో రెవెన్యూ మిగులు రాష్ట్రంగా ఉన్న తెలంగాణ , అప్పుల ఊబిలో కూరుకుపోయిందని , క్యాన్సర్ వ్యాధిగ్రస్తులతో

సమానం అంటూ హాస్యాస్పద ప్రకటనలు చేయడం ముఖ్యమంత్రికి తగదని ఆయన తన ఎక్స్ ఖాతాలో పేర్కొన్నారు. రాష్ట్ర ప్రభుత్వ అశ్వస్పష్టత వైఖరి వలన చాలా సంస్థలు రాష్ట్రాన్ని వీడుతున్నాయని ఆయన అన్నారు. కెయిర్స్ టెక్నాలజీ సంస్థ తెలంగాణ నుంచి గుజరాత్ కు వెళ్లిపోయిందని, కార్పింగ్ సంస్థ తమ ప్లాంట్ను చెన్నైకి తరలించిందని ఇప్పుడు అమర రాజా కూడా రాష్ట్రం నుంచి వెళ్లిపోతానని చెబుతోందని, తెలంగాణ బ్రాండ్ కు ఇది తీవ్ర నష్టం చేస్తుందని కె టి ఆర్ హెచ్చరించారు.

(DESK)

ALL INDIA RADIO: HYDERABAD  
REGIONAL NEWS BULLETIN 11<sup>th</sup> August, 2024

JNR: MGL

PAGE NO: 01

**PM- CROPS:** Prime Minister Narendra Modi today released 109 high-yielding, climate-resilient, and bio fortified crop varieties at the India Agricultural Research Institute in New Delhi. The 109 varieties of 61 crops include 34 field crops and 27 horticultural crops. Among the field crops, seeds of various kinds of cereal including millets, forage crops, oilseeds, pulses, sugarcane, cotton, fibre, and other potential crops were released. The horticultural crops will cover different varieties of fruits, vegetables, plantation crops, tubers, spices, flowers, and medicinal plants. On the occasion, the Prime Minister stressed on the significance of value addition in agriculture. Prime Minister suggested that krishi Vijnan Knowledge Centers should proactively inform farmers about the benefits of the new varieties being developed every month to enhance awareness about their benefits. Union Minister for Agriculture and Farmers Welfare Shivraj Singh Chouhan said that today is a historic day for farmers as the 109 varieties of 65 crops which have been released will help increase farmers' income, enhance production and reduce costs. Chouhan said that the seeds of these crops are climate-friendly and can yield good crops even in adverse weather. He also informed that these varieties are rich in nutrition. (NSD)---17